

പതിനാലാം കേരള നിയമസഭ  
പതിനാറാം സമ്മേളനം

നക്ഷത്രചിഹ്നമിടാത്ത  
ചോദ്യം നം. 6620

21.11.2019 ൽ മറുപടിക്ക്

സമഗ്ര തീരദേശ വികസന പരിപാടി

ചോദ്യം

ഉത്തരം


	ശ്രീ.വി.ഡി.സതീശൻ :		ശ്രീമതി. ജെ.മേഴ്സി ജി അമ്മ (മത്സ്യബന്ധനവും ഹാർബർ എഞ്ചിനീയറിംഗും കഴുവണ്ടി വ്യവസായവും വകുപ്പു മന്ത്രി)
(എ)	സമഗ്ര തീരദേശ വികസന പരിപാടി ആവിഷ്കരിക്കുവാൻ സർക്കാർ ഉദ്ദേശിക്കുന്നുണ്ടോ; വിശദാംശം നൽകുമോ;	(എ)	<p>ഓഖി ദുരന്തത്തിന്റെ പശ്ചാത്തലത്തിൽ മത്സ്യമേഖലയുടെ സമഗ്രവികസനത്തിനും മുഴുവൻ മത്സ്യത്തൊഴിലാളികൾക്കും ജീവനോപാധികൾ ഉറപ്പുവരുത്തുന്നതിനും ഒരു ദീർഘകാല പദ്ധതി ആവിഷ്കരിക്കുന്നതിന് 2000 കോടി രൂപയുടെ സമഗ്ര തീരദേശ വികസന പാക്കേജ് സർക്കാർ പ്രഖ്യാപിക്കുകയും ശ്രീ. എസ്.വിജയാനന്ദ് ഐ.എ.എസ്, (റിട്ടയേർഡ്) ചെയർമാനായി ഒരു വിദഗ്ധ സമിതി രൂപീകരിക്കുകയും ചെയ്തിട്ടുണ്ട്. ജീവനോപാധി സംബന്ധിച്ചുള്ള പഠനങ്ങൾ IRMA (Institute of Rural Management Anand) വഴിയും Basic human needs, Coastal Infrastructure, Human development, Social Service, quality of public seminar, Self help group and Cooperative Safety, Disaster Management എന്നിവ സംബന്ധിച്ച് പഠനങ്ങൾ TISS (Tate Institute of Social Science മുഖേനയുമാണ് നടത്തുന്നത്. പഠനത്തിനും പ്രോജക്ട് തയ്യാറാക്കുന്നതിനുമായി രണ്ട് കോടി രൂപ അനുവദിച്ചിട്ടുണ്ട്.</p> <p>TISS മായിട്ടുള്ള MoU ഒപ്പു വയ്ക്കുകയും ഫീൽഡുതല പഠനം പൂർത്തിയാക്കിയിട്ടുള്ളതുമാണ്. IRMA യുമായി ധാരണാപത്രം ഒപ്പുവയ്ക്കുന്നതിനും പഠനം ആരംഭിക്കുന്നതിനും നടപടി സ്വീകരിച്ചു വരുന്നു. മേൽ</p>

--	--

പഠനങ്ങളുടെ അടിസ്ഥാനത്തിൽ DPR, 3 ഘട്ടങ്ങളായി തയ്യാറാക്കുന്നതിനാണ് തീരുമാനിച്ചിട്ടുള്ളത്. ആദ്യഘട്ടമായി 9 മത്സ്യബന്ധന തുറമുഖങ്ങൾ, 9 ഫിഷ് ലാന്റിംഗ് സെന്ററുകൾ, 10 ആധുനിക മത്സ്യമാർക്കറ്റുകൾ, മത്സ്യത്തൊഴിലാളി സുരക്ഷാപദ്ധതികൾ, മത്സ്യത്തൊഴിലാളി വനിതകളുടെ ജീവനോപാധി പദ്ധതികൾ, എന്നിവയുടെ വിശദമായ രൂപരേഖ തയ്യാറാക്കാനാണ് നടപടി സ്വീകരിച്ചിട്ടുള്ളത്. തീരദേശത്തിന്റെ സമഗ്ര വികസനത്തിന്റെ ഭാഗമായി നടപ്പാക്കാൻ തീരുമാനിച്ചിട്ടുള്ള ഒരു പ്രധാന പദ്ധതിയാണ് കടലാക്രമണ ഭീഷണി നേരിടുന്ന കടൽ തീരത്ത് 50 മീറ്ററിനുള്ളിൽ താമസിക്കുന്ന 18685 മത്സ്യത്തൊഴിലാളി കുടുംബങ്ങളെ സുരക്ഷിത സ്ഥാനങ്ങളിൽ പുനരധിവസിപ്പിക്കുകയെന്നത്. ഓരോ കുടുംബത്തിനും 10 ലക്ഷം രൂപ വീതം അനുവദിച്ചു അവർക്ക് വീടും ഭൂമിയും ആർജ്ജിക്കുന്നതിന് 'പുനർഗേഹം' എന്ന പേരിൽ 2450 കോടി രൂപ അടങ്കൽ വരുന്ന ഒരു ബുഹദ് പദ്ധതി ആവിഷ്കരിച്ചു കഴിഞ്ഞു. ബഹു. മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 1398 കോടി ടി പദ്ധതിയ്ക്ക് അനുവദിക്കുകയും ചെയ്തിട്ടുണ്ട്. KIFFB യിൽ ഉൾപ്പെടുത്തി തീരദേശത്തെ 69 വിദ്യാഭ്യാസ സ്ഥാപനങ്ങളുടെ പശ്ചാത്തല സൗകര്യ വികസനത്തിനും 65 മത്സ്യ മാർക്കറ്റുകളുടെ വികസനത്തിനും 334.73 കോടി രൂപയുടെ പദ്ധതിയ്ക്ക് തത്വത്തിൽ ഭരണാനുമതി നൽകിയിട്ടുണ്ട്. കൂടാതെ മത്സ്യബന്ധന തുറമുഖങ്ങളോടനുബന്ധിച്ചുള്ള കടൽതീര ശോഷണം തടയുന്നതിന് 8 പദ്ധതികൾ ആവിഷ്കരിക്കുകയും KIFFB യിലുൾപ്പെടുത്തി 99.10 കോടി രൂപയ്ക്ക് ഭരണാനുമതി ലഭിക്കുകയും ചെയ്തു. പരപ്പനങ്ങാടി, ചെത്തി എന്നിവിടങ്ങളിൽ പുതിയ മത്സ്യബന്ധന തുറമുഖങ്ങൾ നിർമ്മിക്കുന്നതിന് KIFFB യിൽ ഉൾപ്പെടുത്തി 209.65

			<p>കോടി രൂപയുടെ അനുമതി ലഭിച്ചിട്ടുണ്ട്. ഇതെല്ലാം തീരദേശത്തിന്റെ സമഗ്ര വികസനത്തിന്റെ ഭാഗമാണ്. ഇനിയും അവശേഷിക്കുന്ന പ്രശ്നങ്ങൾക്ക് പരിഹാരം കാണുകയാണ്. നിർദ്ദിഷ്ട തീരദേശ വികസന പാക്കേജ് ലക്ഷ്യമിടുന്നത്.</p>
(ബി)	<p>സംസ്ഥാനത്ത് കോസ്റ്റൽ ഇറോഷൻ വ്യാപകമായിരിക്കുന്ന സാഹചര്യത്തിൽ ഇത് തടയുന്നതിന് എന്തെങ്കിലും പുതിയ പദ്ധതി ആവിഷ്കരിച്ചിട്ടുണ്ടോ;</p>	(ബി)	<p>കോസ്റ്റൽ ഇറോഷൻ തടയുന്നതിന് നടത്തുന്ന തീരദേശ സംരക്ഷണ പ്രവർത്തനങ്ങൾ അനുബന്ധമായി ചേർക്കുന്നു.</p>
(സി)	<p>തീരദേശത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ മാറ്റിപ്പാർപ്പിക്കുന്നതിന് ആവിഷ്കരിച്ച പദ്ധതി പൂർണ്ണതോതിൽ പ്രാവർത്തികമാക്കുന്നതിന് സാധിച്ചിട്ടുണ്ടോ; ഇല്ലെങ്കിൽ അതിനുള്ള കാരണമെന്താണ് എന്നറിയിക്കാമോ?</p>	(സി)	<p>കടലാക്രമണത്തിൽ വീടും സ്ഥലവും നഷ്ടപ്പെട്ട മത്സ്യത്തൊഴിലാളികുടുംബങ്ങളെ പുനരധിവസിപ്പിക്കുന്നതിന്റെ ആദ്യ ഘട്ടമെന്ന നിലയിൽ 248 കുടുംബങ്ങൾക്ക് സ്ഥലം വാങ്ങി വീട് വയ്ക്കുന്നതിനായി 10 ലക്ഷം രൂപ നൽകുന്ന പദ്ധതിയിൽ ഉൾപ്പെടുത്തി 129 പേർ സ്ഥലം വാങ്ങുകയും ഇതിൽ 117 പേർ ഭവന നിർമ്മാണം പൂർത്തീകരിക്കുകയും ചെയ്തിട്ടുണ്ട്.</p> <p>തീരപ്രദേശത്തെ വേലിയേറ്റ രേഖയിൽ നിന്ന് 50 മീറ്ററിനുള്ളിൽ ഉള്ളവരുടെ പുനരധിവാസ പദ്ധതിയ്ക്കായി കണ്ടെത്തിയ 750 കുടുംബങ്ങളിൽ 431 പേർ സ്ഥലം വാങ്ങുകയും അതിൽ 239 പേർ ഭവന നിർമ്മാണം പൂർത്തീകരിക്കുകയും ചെയ്തിട്ടുണ്ട്.</p> <p>മത്സ്യത്തൊഴിലാളികളുടെ പുനരധിവാസത്തിനായി ബി.ഐ.എഫ് &amp; എച്ച്.ഡി.എഫ് (2018-19) ൽ ഉൾപ്പെടുത്തി 78.20 കോടി രൂപയുടെ പദ്ധതിക്ക് ഭരണാനുമതി നൽകിയിട്ടുണ്ട്. തിരുവനന്തപുരം, കൊല്ലം, ആലപ്പുഴ, മലപ്പുറം, കണ്ണൂർ എന്നീ ജില്ലകളിലായി ആകെ 772 മത്സ്യത്തൊഴിലാളികുടുംബങ്ങളെ പുനരധിവസിപ്പിക്കുന്നതിന് 92 ഫ്ലാറ്റ് അപ്പാർട്ട്മെന്റുകളുടെ നിർമ്മാണമാണ് പദ്ധതിയിലൂടെ ലക്ഷ്യമിടുന്നത്. തീരപ്രദേശത്ത് 50 മീറ്ററിനുള്ളിൽ താമസിക്കുന്നവരും കടലാക്രമണ ഭീഷണി നേരിടുന്നതുമായ മത്സ്യത്തൊഴിലാളികുടുംബങ്ങളെയാണ് പുനരധിവസിപ്പിക്കുന്നത്.</p>


		<p>തീരപ്രദേശത്തെ വേലിയേറ്റ രേഖയിൽ നിന്ന് 50 മീറ്ററിനുള്ളിൽ അധിവസിക്കുന്നതും കടലാക്രമണ ഭീഷണിയിൽ കഴിയുന്നവരുമായ തീരദേശ നിവാസികളെ സുരക്ഷിത മേഖലയിൽ പുനരധിവസിപ്പിക്കുന്നതിനുള്ള 2450 കോടി രൂപയുടെ പുനർഗേഹം പദ്ധതി സർക്കാരിന്റെ പരിഗണനയിലുണ്ട്. ഇതിന് ഭരണാനുമതി ലഭിച്ചാൽ ഉടൻതന്നെ മാറ്റി പാർപ്പിക്കുന്നതിന് നടപടി സ്വീകരിക്കുന്നതാണ്.</p> <p>തീരദേശത്ത് ഭൂമി കണ്ടെത്തുന്നതിനുള്ള ബുദ്ധിമുട്ട്, മത്സ്യത്തൊഴിലാളികളുടെ സാമൂഹിക സാമ്പത്തികമായ പിന്നോക്കാവസ്ഥ, മത്സ്യത്തൊഴിലാളികൾക്ക് അവരുടെ തൊഴിലിടമായ തീരപ്രദേശത്തോട് അടുത്ത് സ്ഥലം ലഭ്യമാക്കുന്നതിനുള്ള ബുദ്ധിമുട്ട് ഇവയെല്ലാം തന്നെ മത്സ്യത്തൊഴിലാളികളെ മാറ്റി പാർപ്പിക്കുന്നതിന് ബുദ്ധിമുട്ട് നേരിടുന്നുണ്ട്. എന്നാൽ ഇത്തരം പ്രയാസങ്ങൾ മനസ്സിലാക്കി സർക്കാർ ഉടമസ്ഥതയിലോ ഭൂമി വിലയ്ക്ക് വാങ്ങിയോ ഫ്ളാറ്റ് സമുച്ചയങ്ങൾ നിർമ്മിച്ചു നൽകുന്നുണ്ട്. തിരുവനന്തപുരം മുട്ടത്തറയിൽ 192 മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുന്നതിനായി ഫ്ളാറ്റ് നിർമ്മിച്ചു നൽകി. 2018-19 വർഷത്തിൽ 772 കുടുംബങ്ങളെ പുനരധിവസിപ്പിക്കുന്നതിനുള്ള ഫ്ളാറ്റ് അപ്പാർട്ട്മെന്റുകൾ നിർമ്മിക്കുന്നതിനായി 78.20 കോടി രൂപയുടെ ഭരണാനുമതി നൽകിയിട്ടുണ്ട്. തുടർ പ്രവർത്തനങ്ങൾ നടന്നു വരികയാണ്. തിരുവനന്തപുരം ജില്ലയിൽ കാരോട്, ബീമാപള്ളി, വലിയതുറ കൊല്ലം ജില്ലയിലെ ക്യൂ.എസ്.എസ് കോളനി ആലപ്പുഴ ജില്ലയിലെ മണ്ണുംപുറം മലപ്പുറം ജില്ലയിലെ പൊന്നാനി കണ്ണൂർ ജില്ലയിലെ ആയിക്കര, ഉപ്പാല വളപ്പിൽ എന്നിവിടങ്ങളിലാണ് ഫ്ളാറ്റ് നിർമ്മിച്ചു നൽകുന്നത്.</p>
--	--	---



സെക്ഷൻ ഓഫീസർ

1. തിര സന്രക്ഷണ പദ്ധതികൾ

ക്രമ നം.	പദ്ധതി	അടങ്കൽ തുക (ലക്ഷത്തിൽ)	നിലവിലെ അവസ്ഥ
1	മുന്യാലയത്തിൽ ഫിഷറീ ഹാർബർ - ഷോർ പ്രോട്ടക്ഷൻ വർക്ക് അറ്റ് താഴെപ്പട്ടികയിൽ സൈഡ് ആന്റ് കരിനംകുളം കായൽ	1831.00	റി ടെണ്ടർ ചെയ്തു
2	കൺസ്ട്രക്ഷൻ ഓഫ് ഗ്രോയൻസ് അറ്റ് കായംകുളം ഫിഷറീ ഹാർബർ	242.00	Revised Design തയ്യാറാക്കി വരുന്നു.
3	കൺസ്ട്രക്ഷൻ ഓഫ് ഗ്രോയൻസ് അറ്റ് തോട്ടപ്പള്ളി ഫിഷറീ ഹാർബർ	240.00	Revised Design തയ്യാറാക്കി വരുന്നു.
4	കൺസ്ട്രക്ഷൻ ഓഫ് ഗ്രോയൻസ് ഓൺ സതേൺ സൈഡ് ഓഫ് എസ്റ്റേറ്റ് ഓഫ് ചെറ്റുവ ഫിഷറീ ഹാർബർ	686	റി ടെണ്ടർ ചെയ്തു
5	ഫിഷറീ ഹാർബർ പ്രോജക്ട് തലായ് ഇൻ കണ്ണൂർ കൺസ്ട്രക്ഷൻ ഓഫ് അഡിഷണൽ ഗ്രോയൻസ്	348.00	റിർമാണ പ്രവർത്തനം പുരോഗമിക്കുന്നു
6	ബീച്ച് സ്റ്റേജിലെ സൈഡ് ഓൺ സതേൺ സൈഡ് ഓഫ് മഞ്ചേശ്വരം ഫിഷറീ ഹാർബർ	1347.00	കരാർ ഉടമ്പടി ഒടുവിലുണ്ട്
7	ഷോർ പ്രോട്ടക്ഷൻ വർക്ക് ഫ്രം കൊല്ലം ബീച്ച് റൂട്ട് താന്നി	3508.00	കരാർ ഉടമ്പടി ഒടുവിലുണ്ട്
8	ഷോർ പ്രോട്ടക്ഷൻ വർക്ക് പ്രൊവൈഡിംഗ് ബീച്ച് ലാന്റിംഗ് ഫസിലിറ്റി ഫോർ ട്രഡിഷണൽ ഫിഷർമെൻ അറ്റ് പട്ടണൂർ ആന്റ് വലിയത്തൂർ	4304.00	TS Estimate തയ്യാറാക്കി വരുന്നു.

  
 തിരുവനന്തപുരം